

हर हर शंकर

ॐ

जय जय शंकर



श्री-वेदव्यासाय नमः

श्रीमद्-आद्य-शंकर-भगवत्पाद-परंपरागत-मूलाम्नाय-
सर्वज्ञ-पीठम्
श्री-कांची-कामकोटि-पीठम्
जगद्गुरु-श्री-शंकराचार्य-स्वामि-श्रीमठ-संस्थानम्

वरलक्ष्मी-व्रतम्

५१२८ पराभवः सिंहः ०५ 21.08.2026

(इयं पूजापद्धतिः ५०६४तमे कल्यब्दे १९६२तमे लौकिकाब्दे कामकोटिप्रदीप-पत्रिकायां प्रकाशितम् आधृत्य सजीकृता)

(विघ्नेश्वरपूजां कृत्वा)

ममोपात्तसमस्तदुरितक्षयद्वारा श्रीपरमेश्वरप्रीत्यर्थं शुभे शोभने मुहूर्ते अद्य ब्रह्मणः
द्वितीयपरार्धे श्वेतवराहकल्पे वैवस्वतमन्वन्तरे अष्टाविंशतितमे कलियुगे प्रथमे पादे
जंबूद्वीपे भारतवर्षे भरतखण्डे मेरोः दक्षिणे पार्श्वे अस्मिन् वर्तमाने व्यावहारिकाणां
प्रभवादीनां षष्ठ्याः संवत्सराणां मध्ये
पराभव-नाम-संवत्सरे दक्षिणायने वर्ष-ऋतौ सिंह-श्रावण-मासे शुक्ल-पक्षे नवम्यां
शुभतिथौ भृगुवासरयुक्तायाम् अनुराधा-नक्षत्र (११:५०)युक्तायां वैधृति-योगयुक्तायां
बालव-करण (१०:२६; कौलव-करण)युक्तायाम् एवं-गुण-विशेषण-विशिष्टायाम्
अस्यां नवम्यां
शुभतिथौ मम सकुटुम्बायाः क्षम-स्थैर्य-वीर्य-विजय-आयुः-आरोग्य-ऐश्वर्याणाम्
अभिवृद्ध्यर्थम् आयुष्मत्-सत्-संतान-समृद्ध्यर्थं दीर्घ-सौमंगल्य-अवाप्त्यर्थं श्री-
वरलक्ष्मी-प्रसाद-सिद्ध्यर्थं यथाशक्ति ध्यान-आवाहनादिभिः उपचारैः वरलक्ष्मी-पूजां

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdpsabha@gmail.com

🌐 vdpsabha.org

करिष्ये ॥

(कलशपूजां कृत्वा)

ध्यानम्

पद्मासनां पद्मकरां पद्ममालाविभूषिताम्।
क्षीरसागरसंभूतां हेमवर्णसमप्रभाम् ॥

क्षीरवर्णसमं वस्त्रं दधानां हरिवल्लभाम्।
भावये भक्तियोगेन कलशेऽस्मिन् मनोहरे ॥

अस्मिन् कलशे वरलक्ष्मीं ध्यायामि। [कलशं पुष्पाक्षतैः अर्चयेत्।]

बालभानुप्रतीकाशे पूर्णचंद्रनिभानने।
सूत्रेऽस्मिन् सुस्थिरा भूत्वा प्रयच्छ बहुलान् वरान् ॥
[सूत्रं कलशे संयोजयेत्। पुष्पाक्षतैः अर्चयेत्।]

सर्वमंगलमांगल्ये विष्णुवक्षःस्थलालये।
आवाहयामि देवि त्वामभीष्टफलदा भव ॥
वरलक्ष्मीम् आवाहयामि।

अनेकरत्नखचितं क्षीरसागरसंभवे।
स्वर्णसिंहासनं देवि स्वीकुरुष्व हरिप्रिये ॥
वरलक्ष्म्यै नमः, आसनं समर्पयामि।

गंगादिसरिदानीतं गंधपुष्पसमन्वितम्।
पाद्यं ददामि ते देवि प्रसीद परमेश्वरि ॥
वरलक्ष्म्यै नमः, पाद्यं समर्पयामि।

गंगानदीसमानीतं सुवर्णकलशस्थितम्।
गृहाणार्घ्यं मया दत्तं पुत्रपौत्रफलप्रदे ॥
वरलक्ष्म्यै नमः, अर्घ्यं समर्पयामि।

प्रसन्नं शीतलं तोयं प्रसन्नमुखपंकजे।
गृहाणाचमनार्थाय गरुडध्वजवल्लभे ॥
वेद-धर्म-शास्त्र-परिपालन-सभा

वरलक्ष्म्यै नमः, आचमनीयं समर्पयामि।

महालक्ष्मि महादेवि मध्वाज्यदधिसंयुतम्।
मधुपर्कं गृहाणेमं मधुसूदनवल्लभे॥

वरलक्ष्म्यै नमः, मधुपर्कं समर्पयामि।

पयोदधिघृतैर्युक्तं शर्करामधुसंयुतम्।
पंचामृतं गृहाणेदं वरलक्ष्मि नमोऽस्तु ते॥
वरलक्ष्म्यै नमः, पंचामृतस्नानं समर्पयामि।

हेमकुंभस्थितं स्वच्छं गंगादिसरिदाहृतम्।
स्नानार्थं सलिलं देवि गृह्यतां सागरात्मजे॥
वरलक्ष्म्यै नमः, स्नानं समर्पयामि।

दिव्यांबरयुगं सूक्ष्मं कंचुकं च मनोहरम्।
वरलक्ष्मि महादेवि गृहाणेदं मयार्पितम्॥
वरलक्ष्म्यै नमः, वस्त्रं समर्पयामि।

मांगल्यमणिसंयुक्तं मुक्ताविद्रुमसंयुतम्।
दत्तं मंगलसूत्रं च गृहाण हरिवल्लभे॥
वरलक्ष्म्यै नमः, कंठसूत्रं समर्पयामि।

रत्नताटककेयूरहारकंकणभूषिते ।
भूषणानि महार्हाणि गृहाण करुणानिधे॥
वरलक्ष्म्यै नमः, आभरणानि समर्पयामि।

कर्पूरचंदनोपेतं कस्तूरीकुंकुमान्वितम्।
सर्वगंधं गृहाणाद्य सर्वमंगलदायिनि॥
वरलक्ष्म्यै नमः, गंधान् धारयामि। हरिद्राकुंकुमं समर्पयामि।

शालिजातान् चंद्रवर्णान् स्निग्धमौक्तिकसन्निभान्।
अक्षतान् देवि गृहीष्व पंकजाक्षस्य वल्लभे॥
वरलक्ष्म्यै नमः, अक्षतान् समर्पयामि।

वेद-धर्म-शास्त्र-परिपालन-सभा

मंदारपारिजाताब्जैः केतक्युत्पलपाटलैः ।
 मल्लिकाजातिवकुलैः पुष्पैस्त्वां पूजयाम्यहम् ॥
 वरलक्ष्म्यै नमः, पुष्पाणि समर्पयामि ।

अंग-पूजा

वरलक्ष्म्यै नमः	पादौ पूजयामि
महालक्ष्म्यै नमः	गुल्फौ पूजयामि
इंदिरायै नमः	जंघे पूजयामि
चंडिकायै नमः	जानुनी पूजयामि
क्षीराब्धितनयायै नमः	ऊरू पूजयामि
पीतांबरधारिण्यै नमः	कटिं पूजयामि
सागरसंभवायै नमः	गुह्यं पूजयामि
नारायणप्रियायै नमः	नाभिं पूजयामि
जगत्कुक्ष्यै नमः	कुक्षिं पूजयामि
विश्वजनन्यै नमः	वक्षः पूजयामि
सुस्तन्यै नमः	स्तनौ पूजयामि
कंबुकंठ्यै नमः	कंठं पूजयामि
सुंदर्यै नमः	स्कंधौ पूजयामि
पद्महस्तायै नमः	हस्तान् पूजयामि
बहुप्रदायै नमः	बाहून् पूजयामि
चंद्रवदनायै नमः	वक्त्रं पूजयामि
चंचलायै नमः	चिबुकं पूजयामि
बिंबोष्ठ्यै नमः	ओष्ठं पूजयामि
अनघायै नमः	अधरं पूजयामि
सुकपोलायै नमः	कपोलं पूजयामि
फलप्रदायै नमः	फालं पूजयामि

वेद-धर्म-शास्त्र-परिपालन-सभा

नीलालकायै नमः अलकान् पूजयामि
 शिवायै नमः शिरः पूजयामि
 सर्वमंगलायै नमः सर्वाण्यंगानि पूजयामि

॥ श्री-लक्ष्म्यष्टोत्तरशत-नामावलिः ॥

ॐ प्रकृत्यै नमः
 ॐ विकृत्यै नमः
 ॐ विद्यायै नमः
 ॐ सर्व-भूत-हित-प्रदायै नमः
 ॐ श्रद्धायै नमः
 ॐ विभूत्यै नमः
 ॐ सुरभ्यै नमः
 ॐ परमात्मिकायै नमः
 ॐ वाचे नमः
 ॐ पद्मालयायै नमः
 ॐ पद्मायै नमः
 ॐ शुचये नमः
 ॐ स्वाहायै नमः
 ॐ स्वधायै नमः
 ॐ सुधायै नमः
 ॐ धन्यायै नमः
 ॐ हिरण्मय्यै नमः
 ॐ लक्ष्म्यै नमः
 ॐ नित्य-पुष्टायै नमः
 ॐ विभावयै नमः
 ॐ अदित्यै नमः
 ॐ दित्यै नमः

१०

२०

ॐ दीप्तायै नमः
 ॐ वसुधायै नमः
 ॐ वसु-धारिण्यै नमः
 ॐ कमलायै नमः
 ॐ कांतायै नमः
 ॐ कामायै नमः^१
 ॐ क्षीरोद-संभवायै नमः
 ॐ अनुग्रह-प्रदायै नमः
 ॐ बुद्धये नमः
 ॐ अनघायै नमः
 ॐ हरि-वल्लभायै नमः
 ॐ अशोकायै नमः
 ॐ अमृतायै नमः
 ॐ दीप्तायै नमः
 ॐ लोक-शोक-विनाशिन्यै नमः
 ॐ धर्म-निलयायै नमः
 ॐ करुणायै नमः
 ॐ लोक-मात्रे नमः
 ॐ पद्म-प्रियायै नमः
 ॐ पद्म-हस्तायै नमः
 ॐ पद्माक्ष्यै नमः
 ॐ पद्म-सुन्दर्यै नमः

३०

४०

^१पाठांतरम् - कामाक्ष्यै नमः, क्रोध-संभवायै नमः

ॐ पद्मोद्भवायै नमः
 ॐ पद्म-मुख्यै नमः
 ॐ पद्मनाभ-प्रियायै नमः
 ॐ रमायै नमः
 ॐ पद्म-माला-धरायै नमः
 ॐ देव्यै नमः ५०
 ॐ पद्मिन्यै नमः
 ॐ पद्म-गंधिन्यै नमः
 ॐ पुण्य-गंधायै नमः
 ॐ सुप्रसन्नायै नमः
 ॐ प्रसादाभिमुख्यै नमः
 ॐ प्रभायै नमः
 ॐ चंद्र-वदनायै नमः
 ॐ चंद्रायै नमः
 ॐ चंद्र-सहोदर्यै नमः
 ॐ चतुर्भुजायै नमः ६०
 ॐ चंद्र-रूपायै नमः
 ॐ इंदिरायै नमः
 ॐ इंदु-शीतलायै नमः
 ॐ आह्लाद-जनन्यै नमः
 ॐ पुष्ट्यै नमः
 ॐ शिवायै नमः
 ॐ शिव-कर्यै नमः
 ॐ सत्यै नमः
 ॐ विमलायै नमः
 ॐ विश्व-जनन्यै नमः ७०
 ॐ तुष्ट्यै नमः
 ॐ दारिद्र्य-नाशिन्यै नमः
 ॐ प्रीति-पुष्करिण्यै नमः

ॐ शांतायै नमः
 ॐ शुक्ल-माल्यांबरायै नमः
 ॐ श्रियै नमः
 ॐ भास्कर्यै नमः
 ॐ बिल्व-निलयायै नमः
 ॐ वरारोहायै नमः
 ॐ यशस्विन्यै नमः ८०
 ॐ वसुंधरायै नमः
 ॐ उदारांगायै नमः
 ॐ हरिण्यै नमः
 ॐ हेम-मालिन्यै नमः
 ॐ धन-धान्य-कर्यै नमः
 ॐ सिद्ध्यै नमः
 ॐ स्वैण-सौम्यायै नमः
 ॐ शुभ-प्रदायै नमः
 ॐ नृप-वेश्म-गतानंदायै नमः
 ॐ वर-लक्ष्म्यै नमः ९०
 ॐ वसु-प्रदायै नमः
 ॐ शुभायै नमः
 ॐ हिरण्य-प्राकारायै नमः
 ॐ समुद्र-तनयायै नमः
 ॐ जयायै नमः
 ॐ मंगलायै देव्यै नमः
 ॐ विष्णु-वक्षः-स्थल-स्थितायै नमः
 ॐ विष्णु-पत्न्यै नमः
 ॐ प्रसन्नाक्ष्यै नमः
 ॐ नारायण-समाश्रितायै नमः १००
 ॐ दारिद्र्य-ध्वंसिन्यै नमः
 ॐ देव्यै नमः

ॐ सर्वोपद्रव-हारिण्यै नमः

ॐ नव-दुर्गायै नमः

ॐ महा-काल्यै नमः

ॐ ब्रह्म-विष्णु-शिवात्मिकायै नमः

ॐ त्रि-काल-ज्ञान-संपन्नायै नमः

ॐ भुवनेश्वर्यै नमः

१०८

॥ इति श्री-लक्ष्म्यष्टोत्तरशत-नामावलिः संपूर्णा ॥

धूपं ददामि ते रम्यं गुग्गुल्वगरुसंयुतम्।
गृहाण त्वं महालक्ष्मि भक्तानामिष्टदायिनि॥

वरलक्ष्म्यै नमः, धूपम् आघ्रापयामि।

साज्यं त्रिवर्तिसंयुक्तं सर्वाभीष्टप्रदायिनि।
दीपं गृहाण कमले देहि मे सर्वमीप्सितम्॥

वरलक्ष्म्यै नमः, दीपं संदर्शयामि।

नानाभक्ष्यसमायुक्तं नानाफलसमन्वितम्।
नैवेद्यं गृह्यतां देवि नारायणकुटुंबिनि॥

वरलक्ष्म्यै नमः, नैवेद्यं निवेदयामि।

उशीरवासितं तोयं शीतलं शशिसोदरि।
पानाय गृह्यतां देवि पारावारतनूभवे॥

वरलक्ष्म्यै नमः, पानीयं समर्पयामि।

पूगीफलं सकर्पूरं नागवल्लीदलानि च।
चूर्णं च चंद्रसहजे गृह्यतां हरिवल्लभे॥

वरलक्ष्म्यै नमः, तांबूलं निवेदयामि।

नीराजनं नीरजाक्षि नारायणविलासिनि।
गृह्यतामर्पितं भक्त्या गरुडध्वजभामिनि॥

वरलक्ष्म्यै नमः, मम दीर्घसौमंगल्य-सिद्ध्यर्थं कर्पूर-नीरांजनं संदर्शयामि। रक्षां
धारयामि।

पुष्पांजलिं गृहाणेमं पुरुषोत्तमवल्लभे।
वरलक्ष्मि नमस्तुभ्यं वरान् देहि ममाखिलान्॥

वेद-धर्म-शास्त्र-परिपालन-सभा

वरलक्ष्म्यै नमः, मंत्रपुष्पं समर्पयामि।
 सर्वमंगललाभाय सर्वपापनिवृत्तये।
 प्रदक्षिणं करोम्यद्य प्रसीद परमेश्वरि॥
 वरलक्ष्म्यै नमः, प्रदक्षिणं करोमि।
 नमोऽस्तु नालीकनिभाननायै
 नमोऽस्तु नारायणवल्लभायै।
 नमोऽस्तु रत्नाकरसंभवायै
 नमोऽस्तु लक्ष्म्यै जगतां जनन्यै॥
 वरलक्ष्म्यै नमः, नमस्कारान् समर्पयामि।
 आयुरारोग्यमैश्वर्यं पुत्रपौत्रान् पशून् धनम्।
 शत्रुक्षयं महालक्ष्मि प्रयच्छ करुणानिधे॥
 वरलक्ष्म्यै नमः, प्रार्थनां समर्पयामि।

सूत्रग्रंथिपूजा

Do puja to the nine knots on the sutra

कमलायै नमः, प्रथमग्रंथिं पूजयामि।
 रमायै नमः, द्वितीयग्रंथिं पूजयामि।
 लोकमात्रे नमः, तृतीयग्रंथिं पूजयामि।
 विश्वजनन्यै नमः, चतुर्थग्रंथिं पूजयामि।
 महालक्ष्म्यै नमः, पंचमग्रंथिं पूजयामि।
 क्षीराब्धितनयायै नमः, षष्ठग्रंथिं पूजयामि।
 विश्वसाक्षिण्यै नमः, सप्तमग्रंथिं पूजयामि।
 चंद्रसहोदर्यै नमः, अष्टमग्रंथिं पूजयामि।
 हरिवल्लभायै नमः, नवमग्रंथिं पूजयामि।

Shloka for taking the sutra in the hand

सर्वमंगलमांगल्ये सर्वपापप्रणाशिनि।
 दोरकं प्रतिगृह्णामि सुप्रीता भव सर्वदा॥
 वेद-धर्म-शास्त्र-परिपालन-सभा

Shloka for tying the sutra on the hand

दोरं गृह्णामि सुभगे सहारिद्रं धराम्यहम्।
भर्तुरायुष्य-सिद्ध्यर्थं सुप्रीता भव सर्वदा ॥

उपायनदानम्

Giving upachara-s such as asana for the puja to be fruitful

वरलक्ष्मीस्वरूपस्य ब्राह्मणस्य इदमासनम्। सकलाराधनैः स्वर्चितम्।
इदम् उपायनं सदक्षिणाकं सतांबूलं वरलक्ष्मीस्वरूपाय ब्राह्मणाय संप्रददे, न मम ॥

कायेन वाचा मनसेन्द्रियैर्वा
बुद्ध्यात्मना वा प्रकृतेः स्वभावात् ।
करोमि यद्यत् सकलं परस्मै
नारायणायेति समर्पयामि ॥
शुभम् ॥

कथा [भविष्योत्तरपुराणम्]

सूत उवाच

कैलासशिखरे रम्ये नानागणनिषेविते।
मंदारपीठे विद्रांते नानामणिविभूषिते ॥ १ ॥

रत्नपीठे सुखासीनं शंकरं लोकशंकरम्।
पप्रच्छ गौरी संतुष्टा परानुग्रहकाम्यया ॥ २ ॥

पार्वत्युवाच

भगवन् सर्वलोकेश सर्वभूतहिते रत।
यद्रहस्यमिदं पुण्यं तदाचक्ष्व ममानघ ॥ ३ ॥
वरलक्ष्मीव्रतं चास्ति तन्मे ब्रूहि जगत्प्रभो।

शंकर उवाच

व्रतानामुत्तमं नाम सर्वसौभाग्यदायकम् ॥ ४ ॥

वेद-धर्म-शास्त्र-परिपालन-सभा

सर्वसंपत्करं शीघ्रं पुत्रपौत्रप्रवर्धनम्।
शुक्ले श्रावणके मासे पौर्णिमास्यां तु भार्गवे।
तदारभ्य व्रतं नार्या महालक्ष्मीं च पूजयेत्॥ ५ ॥

पार्वत्युवाच

विधिना केन कर्तव्यं तत्र का नाम देवता।
कथमाराधिता पूर्वं साभूत् संतुमनेनसा॥ ६ ॥

ईश्वर उवाच

वरलक्ष्मीव्रतं पुण्यं वक्ष्यामि शृणु पार्वति।
कथं त्वं च चकोरोक्षितदधीना भविष्यसि॥ ७ ॥

कौण्डण्य नाम नगरे सर्वमंडनमंडिते।
हेमप्राकारसहिते चामीकरगृहेज्वले॥ ८ ॥

तत्र सा ब्राह्मणी काचिच्चारुनामेति विश्रुता।
पतिभक्तिरता साध्वी श्वश्रूश्चशुरयोर्मता।
कलानिधिसमारूपा सततं मंजुभाषिणी॥ ९ ॥

तस्याः प्रसन्नचित्तेन लक्ष्मीः स्वप्नंगता तदा।
एहि कल्याणभर्द्र ते वरलक्ष्मीप्रसादतः॥ १० ॥

नभोमासे पौर्णिमास्यां नातिक्रान्ते भृगोर्दिने।
आरब्धव्यं व्रतं तत्र महालक्ष्म्या यतात्मभिः॥ ११ ॥

सुवर्णप्रतिमां कुर्याच्चतुर्भुजसमन्विताम्।
पूर्वगृहमलंकृत्य तोरणै रंगवल्लिकैः॥ १२ ॥

तद्दिने भार्गवे वारे नवभांडसमन्वितम्।
गृहं च पूर्वदिग्भागे ईशान्यां च विशेषतः॥ १३ ॥

गोधूमान् प्रस्थसंख्याकान् भूमौ निक्षिप्य पूजयेत्।
संस्थाप्य कलशं तत्र तंदुलैर्वाससा भरेत्॥ १४ ॥

वेद-धर्म-शास्त्र-परिपालन-सभा

पुष्पाणि च विनिक्षिप्य सुवर्णं प्रक्षिपंस्ततः।
पल्लवांश्च विनिक्षिप्य वस्त्रेणाऽऽच्छाद्य यत्नतः ॥ १५ ॥

प्रतिमांस्थापयेत् तत्र पूजयंश्च यथाविधि।
पंचामृतेन स्नपनं कारयेन्मंत्रितः सुधीः ॥ १६ ॥

शुद्धस्नानं ततः कृत्वा देवीसूक्तेन वै ततः।
अष्टगंधैः समभ्यर्च्य पल्लवांश्च समर्पयेत् ॥ १७ ॥

अश्वत्थवटविल्वादिचूतदाडिममल्लिकाः।
तुलसी करवीरैश्च केतकैश्चंपकैस्तथा ॥ १८ ॥

एतेषां पत्रमादाय एकविंशतिसंख्यया।
नानाविधानि पुष्पाणि मालत्यादीनि वै ततः ॥ १९ ॥

धूपदीपैर्महालक्ष्मीं पूजयेत् सर्वकामदाम्।
पायसं सर्वमन्नं च सर्वभक्ष्येश्वसंयुतम् ॥ २० ॥

एकविंशतिसंख्याकैरूपैश्च न्यवेदयेत्।
पुनः पंचैवते तत्र लक्ष्म्यर्थं तु विनिक्षिपेत् ॥ २१ ॥

उपचारैर्बहुविधैर्नानासन्मानकैस्तथा ।
देव्यै सर्वं समर्प्याथ वरमिष्टं च याचयेत् ॥ २२ ॥

नृत्यगीतादिसहितं देवीं संप्रार्थयेच्छ्रियम्।
उमा सरस्वती धात्री शची च प्रियवादिनि ॥ २३ ॥

एताभिश्च कृतं सम्यग् व्रतं सर्वसमृद्धिदम्।
मत्पूजा तत्र कर्तव्या वरं दास्यामि कांक्षितम् ॥ २४ ॥

चारुमतिरुवाच

नमामि वरलक्ष्मीं त्वामागतां परमेश्वरीम्।
नमस्ते सर्वलोकानां जनन्यै पुण्यमूर्तये ॥ २५ ॥

शरण्ये त्रिजगद्वन्द्वे विष्णुवक्षस्थलस्थिते।
त्वया विलोकिता प्रीत्या मुक्ता सा सद्यः संकटात् ॥ २६ ॥

वेद-धर्म-शास्त्र-परिपालन-सभा

जन्मांतरसहस्रेषु किं मया सुकृतं कृतम्।
यतस्त्वत्पादयुगुलं पश्यामि हरिवल्लभे ॥ २७ ॥

एवं स्तुता सा कमला प्रहास्य च बहुन् वरान्।
दत्त्वा चारुमतिस्तत्र स्वप्नादुत्थाय साक्षगात् ॥ २८ ॥

तत्सर्वं कथयामास बंधूनां पुरतस्तथा।
श्रुत्वा ते बांधवः सर्वे साधु साध्विति चाब्रुवन् ॥ २९ ॥

तथैव करवामेति तदागमनकांक्षिणी।
भाग्योदये न संप्राप्तं वरलक्ष्मीदिनं तदा ॥ ३० ॥

स्त्रियः प्रसन्नवदना निर्मलाश्चित्रवाससः।
नूतने तंदुलैः पूर्णे कुम्भे च पदवल्लभे ॥ ३१ ॥

पद्मासने पद्मकरे सर्वलोकैकपूजिते।
नारायणप्रिये देवि सुप्रीता भव सर्वदा ॥ ३२ ॥

मंत्रेणानेककलशे उपचाराननुक्रमैः।
त्यक्त्वा च दक्षिणे हस्ते वरसुत्रं ददुः श्रियः ॥ ३३ ॥

अन्नदानरता नित्यं बंधुपोषणतत्परा।
पुत्रपौत्रैः परिवृता धनधान्यसमन्विता ॥ ३४ ॥

ततो देवीसमीपे तु तिष्ठती कृतमंगला।
शिवदेव्यः प्रसादेन मुक्ताहारविभूषिता ॥ ३५ ॥

स्वपदं समयाजगमुर्हत्यश्वरथसंकुला।
अन्योन्याः कथयामास प्रीत्या चारुमतिस्तदा ॥ ३६ ॥

इदं गुह्यमिदं सत्यं नरो भद्राणि पश्यति।
स्वयं चारुमतिर्मुख्यानुपलब्धा मनोरथान् ॥ ३७ ॥

पूज्या चारुमतिश्चैव भूत्वा भाग्यवतीश्चिरम्।
एषा चारुमती साध्वी दृष्टा सा मित्रयोषिताम् ॥ ३८ ॥

वेद-धर्म-शास्त्र-परिपालन-सभा

इह मानुषलोके हि व्रतं कार्यं सुविस्तरम्।
व्रतं पुण्यकरं चैव कुर्याद् भक्तिपुरःसरम् ॥ ३९ ॥

भक्त्या करोति विपुलान्।
भोगान् प्राप्य श्रियं व्रजेत् ॥ ४० ॥

व्रतानामुत्तमं पुण्यं वरलक्ष्मीव्रतं शुभम्।
तत्कृतेन नरो नारी पद्भ्यां स्वर्गं गमिष्यति ॥ ४१ ॥

य इदं शृणुयान्नित्यं वाचयेद् वा समाहितः।
धनधान्यं समाप्नोति वरलक्ष्मीप्रसादतः ॥ ४२ ॥

॥ इति श्रीभविष्योत्तरपुराणे ईश्वरपार्वतीसंवादे वरलक्ष्मीव्रतकथा समाप्ता ॥